

Prachit Kallacho Panchvo Aitar (17/03/2024)
BHUKHE ANI PIDDE ADD ZHUZUNK BHETTOILOLO AITAR
Vixoi: Konn-ui Mhoji Seva Korta Zalear, Tannem Mhozo Pattlav Korunk Zai

Gayonank Suchna:

Proves	Papia tum re nirbhagea	I-22
D. T. V.	Tukach, Bapa	C - 38, slok 3
Krist-Prosad	Jezu, mhaka Tuji goroz	D-15
Xevott	Zo konn Mhoji seva korta	F-24

Vachpam: (Jer. 31:31-34; Heb.5:7-9; Ju.12:20-33)

SURVATECHIM UTRAM

Aiz Prachit Kallacho Panchvo Aitar ani amchea Dhormprantant Bhuke Ani Pidde Add Zhuzunk Bhettoilolo Aitar monoitanv. Aiz ami vixoi ghetla, "Konn-ui Mhoji seva korta zalear, tannem Mhozo pattlav korunk zai". Koxttancho vell sompo nhoi. Jezukui koxttancho vell sompo zaunk nam. Punn Aplea koxttanchea vellar Jezun, Bapacho sangat ani boll onnbhovlem. Tor amchea-i koxttanchea vellar Dev amkam sanddinam, punn amchea koxttank fuddo korunk amkam ghottayen bhorta. Oslea bhavarthan ami he Misache Bhattent vantto gheum-ia ani bhukek ani piddek sampoddleam pasot magun, amchea-i koxttanchea vellar amcho bhavarth ani bhorvanso ghott korun amchea koxttank kalljidarponnan fuddo korunk adar di mhonn magum-ia.

BHAVARTHEANCHEM MAGNNEM

1. Khorenych Hanv tumkam sangtam: /gonvacho konno zomnir poddun morot zalear,/zaitem pik dita

Amchea dhormik fuddareamni / aplea jivitant yetolea koxttank kalljidarponnan fuddo korun / ani aple porjek tanchea koxttank fuddo korunk te nomunne zaunk/Deva lagim magum-ia.

2. Konn-ui Mhoji seva korit zalear,/Mhozo Bap taka man ditolo

Yeta tea Lok Sobhechea vechnnukek ami soglleamni mot marunk vochunk / toxench soglleanchi seva kortole / ani udorgoti khatir vavurtole fuddari ami vinchun kaddunk/Povitr Atmeacho uzvadd amkam magum-ia.

3. Zo konn hea sonvsarant aplea jivacho dves korta, / to aplo jiv sasnnachea jivita samballta

Bhuk, pidda, ani yer tore-toreche koxtt sonstat tim / koxttanchea vellar niraxi zainam zaunk/punn Devachem asnnem ani ghottai tannim onnbhovun/aplea koxttank bhavarthan, bhorvanxean ani kalljidarponnan fuddo korunk / Devachem boll tankam magum-ia.

4. Jednam Mhaka zomnivele unch ubartit,/ tednam Hanv soglleam mon'xank Mhoje-xim oddun haddtolom

Ami jim patkak lagun ani amche dusmankayek lagun, Deva sorxilim pois geleant tim / hea Prachit Kallant amchi chuk vollkhunk / ani amchem jivit novsorun, portun amchea Sorginchea Bapachea gopant ami yeunk / Jezuchi kurpa amkam magum-ia.

5. Aichea misachi mandavoll kortolea _____ ani famil, _____ani famil ani ani famil hancher Devan axirvad ghalum ani tim bhavarthan ani bhorvanxean aplea koxttancho vatt cholunk ani Jezuchea ekvottan ravunk tankam Bapachi kurpa ani boll Magum-ia.

DHINVASNIM

Mogalla Jezu atanch tuka ami amchea kallzant ghetla. Tum amchea kallzanim birad kor. Amkam sonsnikaichi monxam kor. Aiz tujea utracher nial korun sodanch tuje baxen amche jivitache khuris zodd zata tednam tujea adharacher patieun ravunk. Ami amche bitorlem pattok, aplepon, axea, kuddiche vondavneuo hacher niyetron dovrunk, Tujo adhar amkam di. Argham tuka Jezu, vondon ani mhoima tuka Jezu.